



2024/3116

10.12.2024

DEĊIŻJONI TAL-KUNSILL (PESK) 2024/3116

tad-9 ta' Diċembru 2024

dwar il-Kulleġġ Ewropew ta' Sigurtà u ta' Difiza u li thassar id-Deciżjoni (PESK) 2020/1515

IL-KUNSILL TAL-UNJONI EWROPEA,

Wara li kkunsidra t-Trattat dwar l-Unjoni Ewropea, u b'mod partikolari l-Artikolu 28(1) u l-Artikolu 42(4) tiegħu,

Wara li kkunsidra l-proposta mir-Rappreżentant Għoli tal-Unjoni għall-Affarijiet Barranin u l-Politika ta' Sigurtà,

Billi:

- (1) Fid-19 ta' Ottubru 2020, il-Kunsill adotta d-Deciżjoni tal-Kunsill (PESK) 2020/1515 ⁽¹⁾, li stabbilixxiet Kulleġġ Ewropew ta' Sigurtà u ta' Difiza (KESD).
- (2) Fil-21 ta' Marzu 2022, il-Kunsill approva l-Boxxla Strategika għas-Sigurtà u d-Difiza (il-"Boxxla Strategika"), bl-oġġettiv li l-Unjoni ssir fornitur tas-sigurtà aktar b'saħħtu u aktar kapaci, inkluż billi timplimenta b'mod effettiv l-approċċ integrat tal-Unjoni kif ukoll issaħħah il-missjonijiet ċivili u militari tal-PSDK tal-Unjoni billi tipprovdilhom mandati aktar robusti u flessibbli u tippromwovi teħid ta' deciżjonijiet rapidu u aktar flessibbli.
- (3) Fit-22 ta' Mejju 2023, il-Kunsill qabel mal-Patt tal-UE dwar id-Dimensjoni Ċivili tal-PSDK, li jfittex li jsaħħah l-effettività, l-impatt, il-flessibilità u r-robustezza tal-missjonijiet ċivili, sabiex jiġu indirizzati l-isfidi emergenti u futuri tas-sigurtà.
- (4) Fit-12 ta' Diċembru 2023, il-Kumitat Politiku u ta' Sigurtà approva l-Gwida Strategika EUCTG-EUMTG dwar it-Taħriġ fil-PSDK, u rrakkomanda li jirrevedi d-Deciżjoni (PESK) 2020/1515 biex l-Istati Membri jiġu appoġġati aktar fl-implimentazzjoni effettiva u effiċjenti tal-Politika tal-UE dwar it-Taħriġ fil-PSDK.
- (5) Fil-"Politika tal-UE tal-2024 dwar it-taħriġ fil-PSDK", il-KESD huwa deżinjat bħala l-organu prinċipali responsabbli mill-implimentazzjoni tal-politika u mill-koordinazzjoni tal-attivitajiet ta' taħriġ fil-PSDK. Din id-deżinjazzjoni ssir mingħajr preġudizzju għall-kompetenzi tal-Istati Membri.
- (6) Il-KESD igawdi minn kapaċità ġuridika, iżda fil-prattika jiddependi fuq l-istrutturi amministrattivi u l-faċilitajiet tas-Servizz Ewropew għall-Azzjoni Esterna (SEAE) għall-funzjonament tiegħu. Biex il-KESD ikun jista' jwettaq il-missjoni tiegħu, huwa neċessarju li jiġu adottati ċerti dispożizzjonijiet fir-rigward tal-kompożizzjoni u l-istatus tal-persunal tal-KESD, kif ukoll l-appoġġ amministrattiv u l-faċilitajiet previsti mis-SEAE.
- (7) Għalhekk jenhtieg li d-Deciżjoni (PESK) 2020/1515 tiġi riveduta. Fl-interess taċ-ċarezza legali, dik id-Deciżjoni jenhtieg li tiħassar u tiġi sostitwita b'din id-Deciżjoni,

ADOPTA DIN ID-DEĊIŻJONI:

Artikolu 1

Kontinwità

1. Il-Kulleġġ Ewropew ta' Sigurtà u ta' Difiza (KESD), stabbilit bid-Deciżjoni (PESK) 2020/1515 għandu jkompli jopera, f'konformità ma' din id-Deciżjoni, li thassar u tissostitwixxi d-Deciżjoni (PESK) 2020/1515.
2. Din id-Deciżjoni ma għandhiex taffettwa d-drittijiet, l-obbligi r-regoli, jew id-deciżjonijiet eżistenti adottati skont id-Deciżjoni (PESK) 2020/1515.

⁽¹⁾ Id-Deciżjoni tal-Kunsill (PESK) 2020/1515 tad-19 ta' Ottubru 2020 li tistabbilixxi Kulleġġ Ewropew ta' Sigurtà u ta' Difiza, u li thassar id-Deciżjoni (PESK) 2016/2382 (ĠU L 348, 20.10.2020, p. 1, ELI: <http://data.europa.eu/eli/dec/2020/1515/oj>).

*Artikolu 2***Missjoni**

Il-KESD għandu jipprovdi taħriġ u edukazzjoni fil-qasam tal-Politika ta' Sigurtà u ta' Difiza Komuni (PSDK) tal-Unjoni fil-kuntest usa' tal-Politika Estera u ta' Sigurtà Komuni (PESK) sabiex jiġi żviluppat u promoss fehim komuni tal-PESK u tal-PSDK fost il-persunal ċivili u militari, u biex jiġu identifikati u mxerrda l-aħjar prattiki fir-rigward ta' diversi kwistjonijiet tal-PESK u tal-PSDK permezz tal-attivitajiet ta' taħriġ u edukazzjoni tiegħu.

*Artikolu 3***Objettivi**

1. Il-KESD għandu jikkontribwixxi biex isahha il-kultura Ewropea ta' Sigurtà u Difiza komuni fi ħdan l-Unjoni u biex jippromwovi l-prinċipji stabbiliti fl-Artikolu 21(1) tat-Trattat dwar l-Unjoni Ewropea (TUE). Huwa għandu, b'mod partikolari, ikollu l-objettivi li ġejjin:

- (a) li jappoġġa l-implimentazzjoni tal-Politika tal-UE dwar it-taħriġ fil-PSDK, filwaqt li jiżgura konsistenza ma' attivitajiet oħra tal-Unjoni, fejn xieraq, filwaqt li jaġixxi f'konformità mal-Approċċ Integrat tal-UE għal Konflitti u Kriżijiet Esterni, il-Boxxla Strateġika u l-Patt tal-UE dwar id-Dimensjoni Ċivili tal-PSDK;
- (b) li jiżviluppa l-kwalità u l-koerenza tal-edukazzjoni u t-taħriġ tal-PSDK;
- (c) li jidentifika, jaġġorna u jwieġeb għall-htigijiet ta' taħriġ tal-Istati Membri, l-istituzzjonijiet tal-Unjoni, il-korpi u l-aġenziji, kif ukoll l-Missjonijiet u l-Operazzjonijiet tal-PSDK u jiżgura li l-persunal rilevanti jkollu l-għarfien u l-hiliet meħtieġa, fehim komuni tal-prinċipji ta' funzjonament tal-Missjonijiet u l-Operazzjonijiet tal-PSDK, kif ukoll li jkun kapaci jaħdem b'mod effiċjenti fuq il-kwistjonijiet kollha rilevanti tal-PSDK fil-livelli kollha (politiku, strateġiku, operazzjonali u tattiku);
- (d) li jippermetti l-akkomunament u l-kondiviżjoni tat-taħriġ u l-edukazzjoni fil-PSDK permezz ta' network ta' fornituri ta' taħriġ ċivili u militari fl-Istati Membri;
- (e) li jappoġġa ċentri ta' taħriġ nazzjonali u internazzjonali permezz ta' pariri dwar standards edukattivi internazzjonali, prattiki tajba u l-aħjar ricerka dwar il-PSDK, inkluż fil-livell ta' PhD;
- (f) li jiżviluppa arrangamenti ddetalijati għall-istandardizzazzjoni u ċ-ċertifikazzjoni, inkluż mekkaniżmi ta' assigurazzjoni tal-kwalità għat-taħriġ akkomunat u kondiviż tal-PSDK;
- (g) li jappoġġa s-shubiji tal-Unjoni fil-qasam tal-PSDK, b'mod partikolari shubiji mal-pajjiżi li jkunu qed jiehdu sehem fil-missjonijiet u l-operazzjonijiet tal-PSDK;
- (h) li jappoġġa l-inizjattivi ta' diplomazija pubblika tal-Unjoni permezz tal-attivitajiet ta' taħriġ tiegħu fil-viċinat Ewropew u lil hinn minnu;
- (i) li jrawwem sinerġiji u komplementarjetà bejn id-dimensjonijiet ċivili u militari tal-PSDK, inkluż permezz ta' taħriġ f'oqsma differenti.

2. Minbarra l-objettivi stabbiliti fil-paragrafu 1, il-KESD għandu jwettaq kwalunkwe komputu ieħor, hekk kif ikun deciz mill-Kumitat ta' Tmexxija, fuq bażi annwali, mas-SEAE u s-segretarjat tal-KESD li jaġixxu f'kapacità ta' appoġġ.

*Artikolu 4***Governanza, implimentazzjoni u rapportar**

- 1. Il-Kumitat ta' Tmexxija għandu jkun il-korp ta' teħid ta' decizjonijiet tal-KESD.
- 2. Il-KESD għandu jaħdem taħt ir-responsabbiltà ġenerali tar-Rappreżentant Għoli tal-Unjoni għall-Affarijiet Barranin u l-Politika ta' Sigurtà (Rappreżentant Għoli).
- 3. It-tmexxija ġenerali tal-prijoritajiet u l-attivitajiet tal-KESD hija r-responsabbiltà tal-Kunsill. Il-KESD għandu jinforma regolarment lill-Kunsill dwar l-attivitajiet tiegħu. Kull sena huwa għandu jippreżenta lill-Kunsill rapport dwar l-attivitajiet tiegħu li jkopri s-sena kalendarja preċedenti.

Artikolu 5

Kapaċità ġuridika

1. Il-KESD għandu jkollu l-kapaċità ġuridika neċessarja biex iwettaq il-kompiti tiegħu u jilhaq l-oġġettivi tiegħu, u b'mod partikolari biex jikkonkludi kuntratti u arrangamenti amministrattivi neċessarji għall-funzjonament tiegħu, li jakkwista jew jiddisponi minn proprjetà mobbli u immobbli, li jakkwista servizzi u provvisti u jhallas l-obbligazzjonijiet tiegħu, li jkollu kontijiet bankarji, u li jkun parti għal proċedimenti legali.
2. L-Istati Membri għandhom jiżguraw li l-KESD igawdi l-kapaċità ġuridika mogħtija lill-persuni ġuridiċi fil-ligġijiet tagħhom. Kwalunkwe obbligazzjoni li jista' jġarrab il-KESD għandha tkun koperta mill-fondi magħmula disponibbli għalih skont din id-Deċiżjoni.

Artikolu 6

Struttura tal-KESD

Il-KESD għandu jkun strutturat kif ġej:

- (a) il-Kumitat ta' Tmexxija, għandu jkun il-korp ta' tehid ta' deċiżjonijiet tal-KESD, b'responsabbiltà għall-koordinazzjoni u d-direzzjoni ġenerali tal-attivitajiet ta' tahrig u edukazzjoni tal-KESD. Ir-rwol tiegħu għandu jinkludi li jagħti direzzjoni dwar il-kontenut u l-prijoritajiet tal-programmi ta' tahrig tal-KESD, u li jiehu deċiżjonijiet dwar kompiti speċifiċi, f'konformità tal-prijoritajiet strateġiċi kif definiti mill-Kunsill;
- (b) il-Bord Akkademiku Eżekuttiv, li jirrappreżenta n-network previst fl-Artikolu 7, li għandu jipprovdi pariri u rakkomandazzjonijiet akkademici lill-Kumitat ta' Tmexxija u jkun responsabbli mill-iżgurar tal-kwalità u l-koerenza tal-attivitajiet ta' tahrig u edukazzjoni tal-KESD;
- (c) il-Kap tal-KESD, li għandu jkun ukoll il-kap tas-Segretarjat tal-KESD, għandu jassisti lill-Kumitat ta' Tmexxija u lill-Bord Akkademiku Eżekuttiv fit-tweqqif tal-kompiti tagħhom, u għandu jkun responsabbli mill-iżgurar tal-kwalità u l-koerenza ġenerali tal-attivitajiet ta' tahrig u edukazzjoni tal-KESD;
- (d) is-Segretarjat tal-KESD, li r-rwol tiegħu huwa stabbilit fl-Artikolu 13.

Artikolu 7

Network

1. Il-KESD għandu jkun organizzat bħala network li jlaqqa' flimkien fornituri ta' attivitajiet ta' tahrig u edukazzjoni rilevanti, jiġifieri istituti ċivili u militari, kulleggi, akkademji, universitajiet, istituzzjonijiet, ċentri ta' eċċellenza u atturi oħra li jittrattaw kwistjonijiet ta' politika ta' sigurtà u ta' difiża fl-Unjoni, kif identifikati mill-Istati Membri.
2. Il-KESD għandu jistabbilixxi rabtiet mill-qrib u jikkoopera mal-istituzzjonijiet, il-korpi, l-uffiċċji u l-aġenziji rilevanti tal-Unjoni, b'mod partikolari l-Istitut tal-Unjoni Ewropea għall-Istudji fuq is-Sigurtà.
3. Il-KESD għandu juża l-gharfien espert ta' organizzazzjonijiet internazzjonali, governattivi jew mhux governattivi u atturi rilevanti oħra, bħall-istituti nazzjonali tat-tahrig u l-edukazzjoni ta' pajjiżi terzi, kif xieraq u f'konformità mal-qafas istituzzjonali tal-Unjoni, li jistgħu jiksbu l-istatus ta' "shab assoċjati tan-network", u li l-arrangamenti dettaljati tagħhom għandhom jiġu approvati mill-Kumitat ta' Tmexxija.

Artikolu 8

Kumitat ta' Tmexxija

1. Il-Kumitat ta' Tmexxija għandu jkun magħmul minn membru rappreżentattiv wiehed mahtur minn kull Stat Membru. Huwa għandu jiltaqa' mill-inqas erba' darbiet fis-sena. Kull membru tal-Kumitat jista' jkun rappreżentat jew akkumpanjat minn membru supplenti. Fil-laqgħat tal-Kumitat ta' Tmexxija għandu jiehu sehem Rappreżentant tas-SEAE, minghajr id-dritt tal-vot.
2. Il-Kumitat ta' Tmexxija għandu jkun ippresedut minn rappreżentant tar-Rappreżentant Għoli. Il-President għandu jiffacilita d-diskussjonijiet dwar l-orjentazzjoni strateġika, jiżgura l-koerenza tal-politika, u jmxexxi l-isforzi għall-holqien ta' kunsens fost il-membri, biex jissahħaħ il-kontribut tal-KESD għal PSDK effiċjenti u effettiva.

3. Il-Kumitat ta' Tmexxija għandu jiehu d-deċiżjonijiet meħtieġa fir-rigward tat-tweqqif u s-sorveljanza tal-missjoni, l-oġġettivi, u l-funzjonament ġenerali tan-network tal-KESD. Il-Kumitat ta' Tmexxija għandu, b'mod partikolari:
- (a) jiżgura s-sinergija u l-komplimentarjetà tal-attivitajiet bejn it-taħriġ ċivili u militari u l-attivitajiet relatati, filwaqt li jirrispetta l-istandards u ċ-ċertifikazzjonijiet nazzjonali;
 - (b) japprova l-programm ta' hidma annwali tal-KESD, kif ukoll il-proposti baġitarji annwali u kwalunkwe emendi għalihom;
 - (c) japprova r-rapporti annwali dwar l-attivitajiet ta' taħriġ u edukazzjoni tal-KESD, u r-rakkomandazzjonijiet li jinsabu fihom;
 - (d) jagħżel u jipprioritizza l-attivitajiet ta' taħriġ u edukazzjoni li għandhom jitmexxew taħt il-KESD, u japprova, kull sena, kwalunkwe kompitu speċifiku għall-attivitajiet ta' taħriġ u edukazzjoni li għandhom jittwettqu mill-KESD f'konformità mal-missjoni u l-oġġettivi tiegħu, b'kont meħud tar-rekwiżiti ta' taħriġ u r-rizorsi disponibbli;
 - (e) jadotta l-kurrikuli għall-attivitajiet kollha ta' taħriġ u edukazzjoni tal-KESD; u,
 - (f) jiddeċiedi dwar il-ftuh għall-partecipazzjoni minn pajjiżi terzi ta' attivitajiet speċifiċi ta' taħriġ u edukazzjoni tal-KESD, f'konformità mal-qafas istituzzjonali tal-Unjoni.
4. Il-Kumitat ta' Tmexxija għandu jipprovdi gwida ġenerali għall-hidma tal-Bord Akkademiku, il-Kap u s-Segretarjat tal-KESD.
5. Il-Kumitat ta' Tmexxija għandu:
- (a) jahtar lill-Presidenti tal-Bord Akkademiku Eżekuttiv u l-konfigurazzjonijiet differenti tiegħu;
 - (b) japprova r-Regoli ta' Proċedura tal-Bord Akkademiku Eżekuttiv;
 - (c) japprova l-estimu tad-dhul u tan-nefqa tal-KESD imsemmija fl-Artikolu 10(7);
 - (d) japprova kwalunkwe kontribuzzjoni finanzjarja volontarja msemmija fl-Artikolu 17.
6. Il-Kap tal-KESD, is-Segretarjat tal-KESD, il-President tal-Bord Akkademiku Eżekuttiv u, meta jkun il-każ, il-Presidenti tal-konfigurazzjonijiet differenti tal-Bord Akkademiku Eżekuttiv, kif ukoll rappreżentanti tal-Kummissjoni u ta' istituzzjonijiet oħra tal-Unjoni, tas-SEAE, jew ta' korpi, uffiċji jew aġenziji oħra tal-Unjoni, jistgħu jiehu sehem fil-laqgħat tal-Kumitat ta' Tmexxija, mingħajr id-dritt tal-vot.
7. Il-Kumitat ta' Tmexxija għandu jaġixxi b'maġġoranza kwalifikata, kif definit fl-Artikolu 16(4) tat-Trattat dwar l-Unjoni Ewropea. Huwa għandu jaġixxi b'maġġoranza sempliċi għall-approvazzjoni tar-regoli ta' proċedura tiegħu, u għal deċiżjonijiet proċedurali oħra.
8. Meta l-KESD jirċievi kontribuzzjoni pluriennali mill-baġit ġenerali tal-Unjoni Ewropea, il-Kumitat ta' Tmexxija għandu japprova l-proposta ta' baġit annwali, filwaqt li jaġixxi b'unanimità.

Artikolu 9

Bord Akkademiku Eżekuttiv

1. Il-Bord Akkademiku Eżekuttiv (BAE) għandu jkun magħmul minn rappreżentanti għolja mill-istituzzjonijiet ċivili u militari, u atturi oħra rilevanti identifikati mill-Istati Membri, kif determinat mill-Kumitat ta' Tmexxija, li jiżgura riflessjoni xierqa tal-bilanċ ċivili-militari fil-kompożizzjoni u l-konfigurazzjonijiet tiegħu.
2. Ir-rappreżentanti tas-SEAE u tal-Kummissjoni għandhom jiġu mistiedna jattendu l-laqgħat tal-BAE.
3. Esperti akkademici u uffiċjali għoljin minn istituzzjonijiet tal-Unjoni u tal-Istati Membri jistgħu jiġu mistiedna jattendu l-laqgħat tal-BAE, bħala osservaturi. Meta xieraq, u fuq bażi ta' każ b'każ, l-esperti akkademici u l-uffiċjali għoljin li jirappreżentaw organi barra min-network jistgħu jiġu mistiedna jiehu sehem fil-laqgħat tal-BAE.

4. Il-kompiti tal-BAE għandhom ikunu li:
 - (a) jappoġġa l-implimentazzjoni, permezz tan-network u s-Segretarjat, tal-programm ta' hidma annwali tal-KESD;
 - (b) jappoġġa l-koordinazzjoni ġenerali tal-attivitajiet ta' taħriġ u edukazzjoni tal-KESD fost l-istituti ta' taħriġ kollha li jkunu qed jiehdu sehem;
 - (c) jirrieżamina l-istandards tal-attivitajiet ta' taħriġ u edukazzjoni mwettqa fis-sena akkademika preċedenti u jikkontribwixxi għall-iżvilupp tal-assigurazzjoni tal-kwalità permezz tal-istandardizzazzjoni u ċ-ċertifikazzjoni;
 - (d) jiżgura l-evalwazzjoni sistematika tal-attivitajiet kollha ta' taħriġ u edukazzjoni tal-KESD, b'mod partikolari permezz tas-simplifikazzjoni tal-evalwazzjoni tal-korsijiet u r-rapportar; u
 - (e) jiżviluppa approċċ adattat, ibbażat fuq il-htigijiet għall-implimentazzjoni ta' sistema ġdida ta' assicurazzjoni tal-kwalità, li l-għan tagħha jkun iwalutat u deċiż mill-Kumitat ta' Tmexxija tal-KESD.
5. Biex iwettaq il-kompiti tiegħu, il-BAE jista' jiltaqa' f'konfigurazzjonijiet differenti ffokati fuq proġett partikolari, appoġġat mis-Segretarjat tal-KESD kif xieraq. Il-BAE għandu jfassal it-Termini ta' Referenza ta' dawk il-konfigurazzjonijiet, għall-approvazzjoni mill-Kumitat ta' Tmexxija. Kull konfigurazzjoni għandha tirrapporta dwar l-attivitajiet tagħha lill-BAE mill-inqas darba fis-sena. Fuq proposta mill-BAE, jew mis-Segretarjat tal-KESD, il-Kumitat ta' Tmexxija jista' jiddeċiedi li jestendi jew itemm il-mandat ta' konfigurazzjonijiet speċifiċi.
6. Ir-regoli ta' Proċedura tal-Kumitat ta' Tmexxija għandhom japplikaw *mutatis mutandis* għall-BAE u għal kwalunkwe konfigurazzjoni speċifika.

Artikolu 10

Kap tal-KESD

1. Il-Kap tal-KESD għandu jkun responsabbli mill-ġestjoni amministrattiva u finanzjarja tal-KESD u għandu jkun ir-rappreżentant legali tal-KESD.
2. Taħt ir-responsabbiltà ġenerali tar-Rappreżentant Għoli, il-Kap tal-KESD għandu jiżgura l-operat tal-KESD, kif ukoll ambjent tax-xogħol sigur u inklussiv, filwaqt li jhares livell għoli ta' għarfien espert, professjonalizmu u standards etiċi fl-amministrazzjoni tas-Segretarjat tal-KESD, u għandu jiżgura l-effiċjenza u l-effettività fit-tweqqif tal-attivitajiet tal-KESD.
3. Il-Kap tal-KESD għandu jirrapporta lill-Kumitat ta' Tmexxija għall-attivitajiet fir-rigward tat-tweqqif tal-missjoni, l-oġettivi u l-kompiti tal-KESD.
4. Il-Kap tal-KESD għandu jagħti pariri u jassisti lill-Kumitat ta' Tmexxija u lill-Bord Akkademiku Eżekuttiv dwar l-organizzazzjoni u l-amministrazzjoni ġenerali tal-attivitajiet ta' taħriġ u edukazzjoni tal-KESD.
5. Il-Kap tal-KESD għandu jkun responsabbli mir-rapportar annwali tal-KESD, inkluż fir-rigward tal-infiq finanzjarju, li jkun fih is-sitwazzjoni attwali fir-rigward tal-missjoni u l-oġettivi tiegħu, kif ukoll responsabbli tal-implimentazzjoni ta' kwalunkwe gwida strategika possibbli mogħtija mill-Kunsill wara l-approvazzjoni tagħha mill-Kumitat ta' Tmexxija.
6. Il-Kap tal-KESD għandu jippreżenta pjan ta' hidma annwali lill-Kumitat ta' Tmexxija abbażi tal-proposti ppreżentati mill-membri tan-network previsti fl-Artikolu 7, f'kooperazzjoni mill-qrib mas-SEAE u, kif adatt, fir-rigward tal-finanzjament, mal-Kummissjoni.
7. Il-Kap tal-KESD għandu jippreżenta lill-Kumitat ta' Tmexxija, estimu tad-dhul u tan-nefqa għall-KESD, sa mhux aktar tard mill-15 ta' Ġunju ta' kull sena. Wara l-approvazzjoni mill-Kumitat ta' Tmexxija, il-Kap tal-KESD għandu jibgħat l-estimu tad-dhul u tan-nefqa lill-Kummissjoni.

Artikolu 11

Għażla tal-Kap tal-KESD

1. Il-kandidati għall-pożizzjoni ta' Kap tal-KESD għandhom ikunu persuni b'hila esperta u esperjenza rikonoxxuti fit-taħriġ u l-edukazzjoni kif ukoll b'esperjenza manigerjali rilevanti ta' livell adattat. Kull Stat Membru jista' jippreżenta kandidat wiehded għall-pożizzjoni ta' Kap tal-KESD. Il-persunal tal-istituzzjonijiet, il-korpi, l-uffiċċji u l-aġenziji tal-Unjoni, inkluż tas-SEAE, jista' japplika wkoll għal din il-pożizzjoni.

2. Il-proċess tal-preselezzjoni għandu jiġi organizzat taht ir-responsabbiltà tar-Rappreżentant Għoli. Il-bord tal-preselezzjoni għandu jkun magħmul minn tliet rappreżentanti tas-SEAE. Dan għandu jkun presedut mill-President tal-Kumitat ta' Tmexxija. Abbażi tar-riżultati tal-preselezzjoni, ir-Rappreżentant Għoli għandu jippreżenta lill-Kumitat ta' Tmexxija rakkomandazzjoni b'lista ristretta ta' mill-inqas tliet kandidati, imfassla skont l-ordni tal-preferenza tal-bord ta' preselezzjoni. Il-kandidati għandhom jippreżentaw il-viżjoni tagħhom għall-KESD lill-Kumitat ta' Tmexxija, u wara dan il-Kumitat ta' Tmexxija għandu jiġi mistieden jikklassifika l-kandidati b'vot sigriet bil-miktub. Il-kandidat li jikseb l-akbar numru ta' voti mitfugha, għandu jinhatar mir-Rappreżentant Għoli għal perjodu ta' mhux aktar minn tliet snin. Jekk il-kandidati kklassifikati l-oghla jiksbu numru ugwali ta' voti, għandhom isiru aktar votazzjonijiet bejn dawk il-kandidati, kif ikun mehtieg, sakemm kandidat wahdieni jakkwista l-akbar numru ta' voti.

3. Minkejja r-responsabbiltà politika tal-Kap lejn il-Kumitat ta' Tmexxija skont l-Artikolu 10(3) ta' din id-Deciżjoni, il-Kap tal-KESD għandu jwettaq id-dmirijiet tiegħu jew tagħha bhala membru tal-persunal tas-SEAE taht l-awtorità tar-Rappreżentant Għoli bhala Awtorità tal-Hatra jew Awtorità Awtorizzata li Tikkonkludi l-Kuntratti ta' Reklutaġġ rispettivament (minn hawn 'il quddiem "Awtorità tal-Hatra").

4. Sitt xhur qabel tmien il-perjodu msemmi fil-paragrafu 2 ta' dan l-Artikolu, il-Kumitat ta' Tmexxija għandu jivvaluta it-twettiq tal-kompiti tal-Kap, inkluż fil-kuntest tat-twettiq tal-missjoni u l-oġettivi tal-KESD, fil-kuntest tal-viżjoni tal-KESD ippreżentata waqt il-proċess tal-għażla stabbilit fil-paragrafu 2 u r-riżultati miksuba, u abbażi ta' kwalunkwe element imressaq mis-SEAE fir-rwol ta' appoġġ tiegħu tar-Rappreżentant Għoli, relatat mal-prestazzjoni maniġerjali ġenerali. Il-Kumitat ta' Tmexxija għandu jew jipproponi lir-Rappreżentant Għoli biex jestendi l-mandat tal-Kap tal-KESD, jew għandu jiddeciedi li jniedi proċedura tal-għażla għal Kap ġdid tal-KESD. Fil-każ ta' estensjoni, it-tul ta' żmien totali tal-mandat tal-Kap tal-KESD ma għandux jaqbez il-hames snin.

5. Ir-Rappreżentant Għoli jista' jiddeciedi fi kwalunkwe hin, bil-kunsens tal-Kumitat ta' Tmexxija, li jtemm l-assenjazzjoni tal-Kap, jew skont l-Artikolu 47(b)(ii) u (iii) tal-Kundizzjonijiet tal-Impjieg ta' Aġenti Ohra jew l-Artikolu 9 tal-Anness IX tar-Regolamenti tal-Persunal għall-Uffiċjali (ir-Regolamenti tal-Persunal), wara, fil-każ ta' dan tal-aħhar, investigazzjoni amministrattiva mnedija mill-Awtorità tal-Hatra tas-SEAE skont l-Artikolu 86 tar-Regolamenti tal-Persunal.

Artikolu 12

Viċi Kap tal-KESD

1. Il-Kap tal-KESD għandu, dment li jkun disponibbli riżorsi adatti, ikun assistit minn Viċi Kap tal-KESD fl-eżerċitar tar-responsabbiltajiet kollha li jaqgħu fuq il-Kap, kif stabbilit f'din id-Deciżjoni.

2. Jekk il-Kumitat ta' Tmexxija jaqbel dwar il-hatra ta' persuna għal din il-funzjoni, il-Viċi Kap tal-KESD għandu jkun membru tal-persunal tas-SEAE jew membru tal-persunal ta' istituzzjoni, korp, uffiċju jew aġenzija ohra tal-Unjoni ssekondat lis-SEAE, u mqiegħed taht l-awtorità tar-Rappreżentant Għoli.

3. Il-Kap tal-KESD għandu jorganizza l-proċess tal-għażla f'konsultazzjoni mar-Rappreżentant Għoli u l-Kumitat ta' Tmexxija. Il-kandidati għandhom jissodisfaw il-kriterji stabbiliti fl-Artikolu 11(1). Il-kandidat magħżul għandu jiġi approvat mill-Kumitat ta' Tmexxija u mahtur mir-Rappreżentant Għoli għal perjodu minimu ta' sena u perjodu massimu ta' tliet snin, li jista' jiġi estiż b'mhux aktar minn sentejn addizzjonali.

Artikolu 13

Segretarjat tal-KESD

1. Is-Segretarjat tal-KESD għandu jassisti lill-Kap tal-KESD fit-twettiq tal-kompiti tal-Kap, u għandu jipprovdi appoġġ lill-Kumitat ta' Tmexxija u lill-Bord Akkademiku Eżekuttiv, inkluż il-konfigurazzjonijiet differenti tiegħu.

2. Is-Segretarjat għandu:

(a) jappoġġa lill-Kumitat ta' Tmexxija fil-hidma kollha tiegħu u jassisti lill-Bord Akkademiku Eżekuttiv fl-iżgurar tal-kwalità u l-koerenza ġenerali tal-attivitajiet ta' tahrig u edukazzjoni tal-KESD;

(b) joffri appoġġ lin-network tiegħu biex ikompli jsaħħaħ kultura Ewropea ta' Sigurtà u Difiza komuni, u jassisti lill-membri tan-network fil-koordinazzjoni u l-organizzazzjoni tal-attivitajiet ta' tahrig u edukazzjoni tal-KESD;

(c) jippermetti lill-fornituri tat-tahrig tal-Istati Membri jakkomunaw u jikkondividu tahrig xieraq;

- (d) jagħti pariri dwar it-tmexxija tat-taħriġ, inkluż il-promozzjoni u l-appoġġ għall-iżvilupp tal-assigurazzjoni tal-kwalità, permezz ta' mekkaniżmi ta' standardizzazzjoni u ċertifikazzjoni;
- (e) jiffaċilita l-aċċess għal kelliema xierqa.

Artikolu 14

Appoġġ mis-SEAE

1. Is-SEAE għandu jhallas l-ispejjeż li jirriżultaw mill-impjeg tal-Kap u ta' membru tal-persunal assistent wiehed, kif ukoll l-ispejjeż assoċjati mal-opsitar tal-Kap u tas-Segretarjat fil-bini tiegħu, inkluż spejjeż relatati mat-teknoloġija tal-informazzjoni.
2. Is-SEAE għandu jipprovdi lill-KESD bl-appoġġ amministrattiv neċessarju għar-reklutaġġ u l-ġestjoni tal-persunal tiegħu. Għal dak l-ghan, is-SEAE għandu jistabbilixxi Skwadra ta' Persunal Statutorju tal-KESD bħala entità amministrattiva ġestita mill-Kap tal-KESD, fil-kapaċità ta' dan tal-aħħar bħala membru tal-persunal tas-SEAE. Is-SEAE għandu jirrekluta u jimpjega, fuq it-talba tal-Kap tal-KESD u skont ir-Regolamenti tal-Persunal u l-Kundizzjonijiet tal-Impjeg ta' Aġenti Ohra, aġenti kuntrattwali assenjati lill-Iskwadra ta' Persunal Statutorju tal-KESD.
3. Il-KESD għandu jikkompensa lis-SEAE b'mod finanzjarju għall-ghoti ta' appoġġ amministrattiv. Ftehim dwar il-livell ta' servizz bejn is-SEAE u l-KESD u approvat mill-Kumitat ta' Tmexxija, għandu jistabbilixxi arrangamenti dettaljati għal dan il-kompens, li ma għandux jeċċedi total ta' 6 % tal-ammont ta' referenza finanzjara, kif previst fl-Artikolu 16(1).

Artikolu 15

Persunal tal-KESD

1. Il-persunal tal-KESD għandu jkun magħmul minn:
 - (a) esperti nazzjonali ssekondati lis-Segretarjat tal-KESD mill-Istati Membri;
 - (b) persunal amministrattiv irreklutat mis-SEAE għall-fini tat-twettiq tal-kompiti tiegħu fi hdan l-Iskwadra ta' Persunal Statutorju tal-KESD u mhallas mill-baġit tal-KESD;
 - (c) membri tal-persunal mis-SEAE jew persunal issekondat lis-SEAE mill-istituzzjonijiet tal-Unjoni u assenjat lill-Iskwadra ta' Persunal Statutorju tal-KESD.
2. Il-KESD jista' jirċievi trainees, u esperti u akkademici mistiedna.
3. L-ghadd ta' karigi li għandhom jiġu allokat għall-appoġġ tal-KESD għandu jiġi deċiż mill-Kumitat ta' Tmexxija fid-dawl tal-htigijiet dokumentati u d-disponibbiltà tar-riżorsi finanzjarji flimkien mal-abbozz ta' proposta għall-baġit annwali.
4. Id-Deciżjoni tar-Rappreżentant Għoli li tistabbilixxi r-regoli applikabbli għall-esperti nazzjonali ssekondati lis-SEAE għandha tkun applikabbli *mutatis mutandis* għall-esperti nazzjonali ssekondati lill-KESD mill-Istati Membri u li jaqgħu taħt l-awtorità tal-Kap tal-KESD. Il-membri tal-persunal irreklutati bħala persunal tas-SEAE assenjat lill-Iskwadra ta' Persunal Statutorju tal-KESD għandhom ikompli jgawdu d-drittijiet kollha u jkunu soġġetti għall-obbligi kollha stabbiliti fir-Regolamenti tal-Persunal u r-regoli ta' implimentazzjoni adottati mis-SEAE. Ir-Rappreżentant Għoli għandu jaġixxi bħala Awtorità tal-Hatra għal dan il-persunal.
5. Fil-każ li membru tal-persunal tal-KESD assenjat f'kariga mhux manijerjali jixtieq ifittex assistenza fir-rigward ta' atti jew imġiba ta' persunal mhux manijerjali ieħor, huwa jew hija tista' tippreżenta talba lill-Kap tal-KESD jew lill-Viċi Kap tal-KESD. Il-Kap tal-KESD jew il-Viċi Kap tal-KESD jista' jfittex appoġġ amministrattiv mis-SEAE biex jittratta tali talbiet, skont l-Artikolu 14(2) u jista' jikkollabora mal-awtorità tas-SEAE kompetenti għall-persunal assenjat lill-Iskwadra ta' Persunal Statutorju tal-KESD. F'dik is-sitwazzjoni, il-Kap tal-KESD jew il-Viċi Kap tal-KESD għandu jingħata s-setgħa li jadotta kwalunkwe miżura neċessarja fir-rigward tal-esperti nazzjonali ssekondati, filwaqt li l-awtorità rilevanti tas-SEAE tista' tadotta kwalunkwe miżura neċessarja fir-rigward tal-persunal assenjat lill-Iskwadra ta' Persunal Statutorju tal-KESD, skont ir-regoli applikabbli fi hdan is-SEAE.
6. Fil-każ li persunal mhux manijerjali jkun jixtieq ifittex assistenza fir-rigward ta' atti jew imġiba tal-persunal manijerjali, huwa jista' jippreżenta talba lid-Direttur Generali għall-Ġestjoni tar-Riżorsi tas-SEAE li lili ingħata d-delega tas-setgħa neċessarja għat-trattament ta' talbiet bħal dawn; f'dak il-każ, id-Direttur Generali għall-Ġestjoni tar-Riżorsi għandu jirrapporta lir-Rappreżentant Għoli, li jaġixxi bħala Awtorità tal-Hatra, u għandu jipproponi kwalunkwe miżura li huwa jew hija tqis xierqa u proporzjonata għas-sitwazzjoni. Il-Kumitat ta' Tmexxija għandu jiġi mgharraf kif xieraq.

7. Fis-sitwazzjonijiet kollha, it-talbiet għall-assistenza għandhom jiġu ttrattati fi hdan l-iskeda ta' żmien prevista fl-Artikolu 90(1) tar-Regolamenti tal-Persunal, kif interpretat mill-Qorti tal-Ġustizzja.

Artikolu 16

Arranġamenti finanzjarji

1. L-ammont ta' referenza finanzjarja maħsub biex ikopri n-nefqa tal-KESD matul il-perjodu mill-1 ta' Jannar 2025 sal-31 ta' Diċembru 2025 għandu jkun ta' EUR 2 933 303,62. L-ammont jew ammonti ta' referenza finanzjarja maħsuba biex ikopru n-nefqa tal-implimentazzjoni tal-KESD għal perjodi sussegwenti għandu jiġi deċiż mill-Kunsill.

2. Kull nefqa ffinanzjata mill-ammonti ta' referenza stipulat fil-paragrafu 1 għandha tkun amministrata f'konformità mar-regoli u l-proċeduri applikabbli għall-baġit generali tal-Unjoni. Il-Kummissjoni għandha tissorvelja l-amministrazzjoni korretta tan-nefqa ffinanzjata mill-ammonti ta' referenza msemmi fil-paragrafu 1. Għal dak il-ghan, hija għandha tikkonkludi ftehim ta' għotja mal-KESD.

Artikolu 17

Kontribuzzjonijiet finanzjarji volontarji

1. Il-KESD jista', meta jkun hemm il-qbil tal-Kumitat ta' Tmexxija, jirċievi u jamministra kontribuzzjonijiet volontarji mill-Istati Membri, istituti jew donaturi oħra. Dawn il-kontribuzzjonijiet għandhom jiġu identifikati bħala tali mill-KESD.

2. Arranġamenti tekniċi u finanzjarji għall-kontribuzzjonijiet imsemmija fil-paragrafu 1 għandhom jiġu nnegożjati u approvati mill-KESD. Dawk l-arranġamenti għandhom jinkludu dispożizzjonijiet dwar ir-regoli applikabbli li jirregolaw l-amministrazzjoni xierqa tan-nefqa ffinanzjata minn dawk il-kontribuzzjonijiet volontarji.

Artikolu 18

Kontribuzzjonijiet in natura għall-attivitajiet ta' taħriġ u edukazzjoni

Il-KESD jista' jirċievi kontribuzzjonijiet in natura. Kull Stat Membru, istituzzjoni, korp, ufficċju, aġenzija, istitut kontribwenti tal-Unjoni, u s-SEAE għandhom iġarrbu l-ispejjeż kollha relatati mal-partecipazzjoni proprja tagħhom fil-KESD, inkluż is-salarji, il-gratifikasi, l-ispejjeż tal-ivvjaġġar u s-sussistenza u l-ispejjeż relatati mal-appoġġ organizzazzjonali u amministrattiv tal-attivitajiet ta' taħriġ u edukazzjoni tal-KESD. Kull partecipant fl-attivitajiet ta' taħriġ u edukazzjoni tal-KESD għandu jgarrab l-ispejjeż kollha relatati mal-partecipazzjoni tiegħu jew tagħha.

Artikolu 19

Implimentazzjoni tal-proġetti

1. Il-KESD jista' japplika biex jippartecipa fi proġetti ta' riċerka u proġetti oħrajn fil-qasam tal-PESK. Il-KESD għandu jippartecipa bħala koordinatur tal-proġett jew bħala membru tal-proġett. Il-Kap, jew ir-rappreżentant tiegħu jew tagħha, jista' jsir membru tal-"bord konsultattiv" ta' proġetti bħal dawn, jew jista' jiddelega dan il-kompitu lil wiehed mill-presidenti tal-konfigurazzjonijiet tal-Bord Akademiku jew lil membru tas-Segretarjat.

2. Il-kontribuzzjonijiet minn dawk il-proġetti għandhom jitqiesu separatament mill-kontribuzzjoni skont il-ftehmiet finanzjarji msemmija fl-Artikolu 16 u mill-kontribuzzjonijiet volontarji msemmija fl-Artikolu 17 u għandhom jintużaw f'konformità mal-oġġettivi tal-KESD.

Artikolu 20

Partecipazzjoni fl-attivitajiet ta' taħriġ u edukazzjoni tal-KESD

1. L-attivitajiet kollha ta' taħriġ u edukazzjoni tal-KESD għandhom ikunu miftuħa għall-partecipazzjoni taċ-ċittadini tal-Istati Membri.

2. L-attivitajiet ta' taħriġ u edukazzjoni tal-KESD jistgħu jiġu miftuħa wkoll għall-partecipazzjoni minn ċittadini ta' pajjiżi li huma kandidati għall-adeżjoni mal-Unjoni u, kif ikun xieraq, minn ċittadini ta' Stati terzi, u minn membri jew persunal ta' organizzazzjonijiet internazzjonali b'mod reċiproku, kif ukoll minn NGOs rilevanti, b'mod partikolari għall-attivitajiet ta' taħriġ u edukazzjoni msemmija fl-Artikolu 3(1)(h).

Artikolu 21

Regolamenti tas-sigurtà

Id-Deciżjoni tar-Rappreżentant Għoli tal-Unjoni għall-Affarijiet Barranin u l-Politika ta' Sigurtà tad-19 ta' Ġunju 2023 dwar ir-Regoli ta' Sigurtà għas-Servizz Ewropew għall-Azzjoni Esterna għandha tapplika għall-KESD.

Artikolu 22

Aċċess għad-dokumenti

Ir-Regolament (KE) Nru 1049/2001 tal-Parlament Ewropew u tal-Kunsill ⁽²⁾ għandu japplika għall-KESD.

Artikolu 23

Protezzjoni tal-informazzjoni klassifikata tal-UE

Id-Deciżjoni tal-Kunsill 2013/488/UE ⁽³⁾ għandha tapplika għall-KESD.

Artikolu 24

Rieżami

Mhux aktar tard mill-10 ta' Diċembru 2029, ir-Rappreżentant Għoli, informat bil-fehmiet tal-Kumitat ta' Tmexxija, għandu jippreżenta rapport lill-Kunsill dwar l-implimentazzjoni ta' din id-Deciżjoni akkumpanjat, kif xieraq, minn proposti għar-rieżami tagħha.

Artikolu 25

Dhul fis-sehh

Din id-Deciżjoni għandha tidhol fis-sehh fid-data tal-adozzjoni tagħha.

Artikolu 26

Pubblikazzjoni

Din id-Deciżjoni għandha tiġi ppubblikata f'*Il-Ġurnal Uffiċjali tal-Unjoni Ewropea*.

Magħmul fi Brussell, id-9 ta' Diċembru 2024.

Għall-Kunsill

Il-President

NAGY L.

⁽²⁾ Ir-Regolament (KE) Nru 1049/2001 tal-Parlament Ewropew u tal-Kunsill tat-30 ta' Mejju 2001 dwar l-aċċess pubbliku għad-dokumenti tal-Parlament Ewropew, tal-Kunsill u tal-Kummissjoni (ĠU L 145, 31.5.2001, p. 43).

⁽³⁾ Id-Deciżjoni tal-Kunsill 2013/488/UE tat-23 ta' Settembru 2013 dwar ir-regoli tas-sigurtà għall-protezzjoni ta' informazzjoni klassifikata tal-UE (ĠU L 274, 15.10.2013, p. 1).